

स्कट् एच. डिलिसि, नेपालका लागि राजदूत

स्कट् एच. डिलिसि वरिष्ठ परराष्ट्र सेवाका पेशागत सदस्य हुनुहुन्छ । आफ्नो ३० वर्षीय कूटनीतिक कार्यावधिमा उहाँले एरिट्रियाका लागि राजदूत र बोत्स्वानाको गाबोरोनस्थित अमेरिकी दूतावासमा डेप्युटी चीफ अफ मिसनको पद सम्हाल्नु भएको थियो । राजदूत डिलिसिलाई राष्ट्रपति ओबामाले सन् २००९ नोभेम्बरमा सङ्घीय लोकतान्त्रिक गणतन्त्र नेपालका लागि राजदूतका रूपमा मनोनित गर्नुभएको थियो र सिनेटले सन् २०१० मार्चमा सो मनोनयनलाई स्वीकृति प्रदान गरेको थियो ।

पछिल्लो पटक राजदूत डिलिसि अमेरिकी विदेश मन्त्रालयको ब्यूरो अफ ह्यूमन रिसोर्स अन्तर्गतको करियर डिभेलपमेण्ट एण्ड असाइन्मेण्टस्का निर्देशकका रूपमा कार्यरत हुनुहुन्थ्यो जहाँ उहाँले अफ्गानिस्तान, ईराक र पाकिस्तान लगायतका अमेरिकी दूतावासहरूमा योग्यता प्राप्त पेशागत स्वयंसेवकहरूलाई नियुक्त गर्न महत्वपूर्ण भूमिका खेल्नुभएको थियो । त्यसअघि एन्ट्री लेभल प्रोग्राम्सका निर्देशकका रूपमा राजदूत डिलिसिले सबैभन्दा नयाँ पुस्ताका परराष्ट्र सेवाका अधिकृतहरूलाई सक्षम बनाउन भूमिका खेल्नुभएको थियो । स्वदेशमा उहाँले दक्षिणी अफ्रिकी मामिलाका निर्देशकका रूपमा पनि काम गर्नुभयो भने देश बाहिर भारत, माडागास्कर, पाकिस्तान र श्रीलङ्कामा कार्यभार सम्हाल्नुभयो ।

राजदूत डिलिसि विगतमा प्रेसिडेन्शिएल च्याङ्क अवार्ड, जेम्स क्लिमेण्ट डन् अवार्ड फोर एक्सलेन्स, डीआईए डाइरेक्टर्स अवार्ड, चारवटा सुपेरिअर अनर अवार्ड र दुईवटा मेरिटरेिअस् अनर अवार्डद्वारा सम्मानित भइसक्नु भएको छ । उहाँ फ्रेन्च र उर्दु भाषा पनि बोल्नुहुन्छ । मिन्नेसोटा राज्यका स्थानीयवासी राजदूत डिलिसिले युनिभर्सिटी अफ मिन्नेसोटाबाट स्नातक गर्नुभएको थियो र युनिभर्सिटी अफ मिन्नेसोटा ल स्कूलबाट ज्युरिस डाक्टरको डिग्री प्राप्त गर्नुभएको थियो । साथै उहाँ ह्युबर्ट एन्ड हम्फ्री स्कूल अफ पब्लिक अफेयर्सका भूतपूर्व विद्यार्थी पनि हुनुहुन्छ । उहाँ र उहाँकी श्रीमती लेयाका तीन सन्तान र दुई नातिनातिना छन् ।

###